

नवभारत

THE NEW

AIRCROSS

5 & 7-SEATER SUV

₹8.89 लाख* से शुरू

ईएमआई ₹10,555*

से शुरू



180+ सेल्स एंड सर्विस टचपॉइंट्स

JABALPUR, R&K AUTOCORP: 9238111290/9238111321 BHOPAL, ANANTA: 6232920185 INDORE, SATGURU: 7771010431 | RAIPUR, TOWNIE: 9617774019 | GWALIOR, ANANTA: 8349669665 | SATNA, ARUN BANSAL: 8718807431, 9174407718 | REWA, ARUN BANSAL: 8718807431, 9174407718

THE NEW

BASALT

SUV COUPÉ

₹8.55 लाख* से शुरू

ईएमआई ₹9,999*

से शुरू



*Terms & conditions apply. To view the detailed disclaimer, visit citroen.in/tools/terms-and-conditions.html

‘वैल्यू फ़ॉर मनी’ की नई परिभाषा

पेश है नए वैरिएंट्स

41% तक के ज़बरदस्त प्राइस एडवांटेज के साथ*

जनता के बीच भाजपा

प्रधानमंत्री के 76वें जन्मदिन पर आज से सेवा संकल्प अभियान

नवभारत न्यूज नई दिल्ली, 16 सितंबर. भारतीय जनता पार्टी 17 सितंबर से 17 अक्टूबर तक सत्ता से लेकर संगठन स्तर तक संपूर्ण रूप से मैदान में दिखेगी. दरअसल, प्रधानमंत्री नरेन्द्र मोदी के 76वें जन्मदिन और उनके सार्वजनिक संवैधानिक जीवन के 25 वर्ष पूरे होने के उपलक्ष्य में 17 पार्टी का देशव्यापी सेवा संकल्प अभियान शुरू होगा.

यह अभियान बूथ स्तर तक चलेगा. जिसमें संगठन के मुखिया से लेकर कार्यकर्ता तक, केंद्रीय मंत्रियों से लेकर भाजपा शासित सभी राज्यों की सरकारें शामिल होंगी. पार्टी इस अभियान को लेकर पिछले दो माह से तैयारी कर रही है. इसका मुख्य उद्देश्य जनता तक केंद्र सरकार की जनकल्याणकारी योजनाओं की जानकारी पहुंचाना है. साथ

ही युवाओं के बीच पार्टी की विचारधारा को धार देने के साथ ही उन्हें जोड़ना है. इसे सफल बनाने को लेकर पार्टी अध्यक्ष नितिन नवीन की अध्यक्षता में एक महत्वपूर्ण समीक्षा बैठक की गई. इस उच्च स्तरीय बैठक का मुख्य उद्देश्य एक माह लंबे चलने वाले कार्यक्रमों की अंतिम रूपरेखा की समीक्षा करना और बूथ स्तर तक इसके सफल क्रियाच्यन को सुनिश्चित करना था.

तावड़े को अहम जिम्मेदारी

बैठक में संगठन के शीर्ष नेतृत्व सहित राष्ट्रीय महासचिव विनोद तारवड़े, जिन्हें इस पूरे राष्ट्रव्यापी अभियान के राष्ट्रीय संयोजक के तौर पर देखरेख की कमान सौंपी गई है, विशेष रूप से उपस्थित थे. उनके साथ ही पार्टी के केंद्रीय पदाधिकारियों, विभिन्न राज्यों के संगठन प्रभारियों, राष्ट्रीय महासचिव अरुण सिंह और सूचना तंत्र से जुड़े प्रमुख नेताओं ने भी इस मंथन में हिस्सा लिया. इसके अतिरिक्त, विभिन्न राज्यों के प्रदेश अध्यक्षों और मुख्यमंत्रियों को भी वर्तुअली माध्यम से इस बैठक की राशीनितियों से अवगत कराया गया.

जन-आंदोलन की तैयारी

बैठक के दौरान नेताओं ने इस बात पर विशेष बल दिया कि 17 सितंबर से 17 अक्टूबर 2026 तक चलने वाले इस सेवा संकल्प अभियान को मात्र एक राजनीतिक आयोजन न बनाकर एक जन-आंदोलन का रूप दिया जाए. राष्ट्रीय अध्यक्ष नितिन नवीन ने समीक्षा के दौरान निर्देश दिए कि केंद्र सरकार की कल्याणकारी योजनाओं, जिससे पिछले वर्षों में गरीबी से बाहर आए लाभग 25 करोड़ लाभार्थियों को इस अभियान के केंद्र में रखा जाए.

सेमीकॉन इंडिया उद्घाटन करेंगे पीएम

नई दिल्ली के द्वारका स्थित यशोधूमि में सेमीकॉन इंडिया 2026 का उद्घाटन करेंगे. 600 से अधिक कंपनियां शामिल होंगी और 52 देशों के प्रतिनिधियों के पहुंचने की उम्मीद है. करीब 50 हजार लोग प्रदर्शनी और सम्मेलन में हिस्सा ले सकते हैं. कार्यक्रम में 400 से अधिक वरिष्ठ अधिकारी और 150 से ज्यादा वक्ता शामिल होंगे.

टेकऑफ करते ही फटा टायर

नवभारत न्यूज नेटवर्क नई दिल्ली, 16 सितंबर. ईरान के मशहद से करमानशाह जा रहे सेपहरान एयरलाइंस का बोइंग 737 विमान एयरपोर्ट पर दुर्घटना का शिकार हो गया. विमान के टेकऑफ के साथ ही टायर फट गए और प्लेन के अंदर यात्रियों में हड़कंप मच गया.

दरअसल, विमान के लैंडिंग गियर का एक टायर फटकर अलग हो गया था. स्थिति को देखते हुए पायलटों ने इमरजेंसी घोषित की और विमान को वापस मशहद एयरपोर्ट ले आए.

बाल-बाल बचे विमान सवार

लैंडिंग के वक्त विमान के केबिन की छत का अंदरूनी हिस्सा अचानक यात्रियों के ऊपर आ गिरा. इस दौरान यात्री घबराकर चीखते हुए भी दिखाई दिए. हालांकि, इस घटना में राहत की बात यह रही कि किसी भी यात्री को चोट नहीं लगी. विमान के सुरक्षित रूप से लैंड करने के बाद सभी यात्रियों को बाहर निकाल लिया गया.

सियासत नई टीम की घोषणा से पहले राहुल और प्रियंका नेताओं का कर रहे वन टू वन इंटरव्यू

कांग्रेस में जल्द ही होगा व्यापक फेरबदल

नवभारत न्यूज नेटवर्क नई दिल्ली, 15 सितंबर. पिछले कई महीनों से संगठन सृजन के तहत राष्ट्रीय स्तर पर जमीनी यानी पंचायत स्तर पर सांगठनिक ढांचे को पुनर्गठित करने में जुटी कांग्रेस पार्टी इन दिनों केंद्रीय संगठन को भी बदलते राजनीतिक दौर के लिए तैयार करने में जुटी है.

इसी सिलसिले में पार्टी के वरिष्ठ नेता राहुल गांधी और अखिल भारतीय कांग्रेस कमेटी के संगठन महासचिव के.सी.

वेणुगोपाल के नेतृत्व में एक विशेष समीक्षा बैठक की गई. इस बैठक में पार्टी के वर्तमान में कार्यरत सभी 64 एआईसीसी सचिवों को अलग-अलग बैच में बुलाकर उनके कामकाज की कड़ी सांगठनिक समीक्षा की गई. इस प्रक्रिया के माध्यम से पार्टी

नेतृत्व द्वारा प्रत्येक राज्य के सांगठनिक ढांचे, स्थानीय चुनावीयों, आगामी चुनावों की तैयारियों और प्रभारियों के कामकाज का व्यक्तिगत स्तर पर विस्तृत फीडबैक लेने का प्रयास किया गया. इस व्यावहारिक समीक्षा के बाद यह संकेत मिल रहे हैं कि संगठन में बड़े पैमाने पर सर्जरी होने वाली है, जिसके तहत लचर प्रदर्शन करने वाले लगभग 50 प्रतिशत मौजूदा सचिवों को उनके पदों से हटाया जा सकता है. क्योंकि पार्टी ने स्पष्ट कर दिया है कि अब केवल कागजों पर या दिल्ली में रहकर राजनीति करने वाले नेताओं को संगठन में जगह नहीं मिलेगी.

अब सचिवों को प्रभार वाले राज्यों में कम से कम पंद्रह दिन रहना होगा. उल्लेखनीय है कि पिछले दो सप्ताह में राहुल गांधी और प्रियंका गांधी वाड़ा द्वारा नए और युवा चेहरों को संगठन में शामिल करने के लिए करीब 130 से 150 संभावित उम्मीदवारों का व्यक्तिगत साक्षात्कार लिया गया था.

अब 25,000 के बेसिक तक कटेगा पीएफ

सरकार ने 12 साल बाद बढ़ाई वेतन सीमा

नवभारत न्यूज नेटवर्क नई दिल्ली, 16 सितंबर. केंद्र सरकार ने कर्मचारियों के लिए बड़ा फैसला लिया है. प्रधानमंत्री नरेंद्र मोदी की अध्यक्षता में हुई कैबिनेट की बैठक में ईपीएफओ के तहत अनिवार्य कवरेज की वेतन सीमा 15,000 रुपये से बढ़ाकर 25,000 रुपये प्रति माह करने के प्रस्ताव को मंजूरी दे दी गई है.

यह फैसला बुधवार को केंद्रीय कैबिनेट की बैठक में हुआ. इसके बारे में केंद्रीय मंत्री अश्विनी वैष्णव ने जानकारी दी. इस फैसले से 51 लाख से ज्यादा अतिरिक्त कर्मचारी अनिवार्य ईपीएफओ कवरेज के दायरे में आ सकते हैं.

ईपीएफओ के दायरे में 8 करोड़ योगदानकर्ता

ईपीएफओ दुनिया की सबसे बड़ी सामाजिक सुरक्षा व्यवस्थाओं में से एक है. ईपीएफओ के तहत करीब 7.98 करोड़ योगदान करने वाले सदस्य हैं और करीब 7.68 लाख योगदान करने वाले प्रतिष्ठान इससे जुड़े हैं. ईपीएस के तहत करीब 82 लाख पेंशनभोगियों को पेंशन लाभ मिलता है. ईडीएलआई योजना ईपीएफ सदस्यों को बीमा सुरक्षा प्रदान करती है.

भारत के युद्धपोत से भिड़ा पाकिस्तानी जहाज

विदेश मंत्रालय का कड़ा विरोध, तलब किया प्रभारी राजदूत

नवभारत न्यूज नेटवर्क नई दिल्ली, 16 सितंबर. उत्तर अरब सागर में 15 सितंबर को श्याम भारतीय और पाकिस्तानी नौसेना के जहाजों की आपस में टक्कर हो गई. पाकिस्तानी नौसेना के एक तेज रफ्तारस जहाज ने भारतीय नौ की युद्धपोत को टक्कर मार दी है. इस पर भारत ने कड़ी प्रतिक्रिया दी है.

भारत के विदेश मंत्रालय ने सख्त रूख अपनाते हुए पाकिस्तान के प्रभारी राजदूत को तलब कर लिया है. घटना 15 सितंबर को अंतरराष्ट्रीय समुद्री क्षेत्र में हुई है.

किया और कड़ा विरोध दर्ज कराया है. भारत ने पाकिस्तानी नौसैनिक इकाई के व्यवहार को अस्वीकार्य और गैर-पेशेवर बताया है. विदेश मंत्रालय ने कहा कि ऐसे घटनाक्रम दोबारा न हों, इसके लिए दोनों देशों के बीच हुए समझौतों का पालन जरूरी है. भारतीय युद्धपोत निबमित निगरानी मिशन पर था.

पाकिस्तान को सिखाया सबक

भारत ने पाकिस्तानी प्रभारी राजदूत से कहा कि वह संबंधित अधिकारियों तक यह संदेश पहुंचाएं कि सभी सैन्य इकाइयां समुद्र में जरूरी सावधानी बरतें और दोनों देशों के बीच लागू समझौतों का सम्मान करें. भारत ने यह भी कहा कि ऐसा करना भविष्य में इस तरह की घटनाओं को रोकने के लिए जरूरी है.

राहुल, सोनिया, लालू समेत कई नेता ईडी के टारगेट

पीएमएलए एक्ट के केस 2029 से पहले फैसलों तक पहुंचाने की तैयारी

नेताओं की बढ़ेगी मुश्किल

नवभारत न्यूज नेटवर्क नई दिल्ली, 16 सितंबर. प्रवर्तन निदेशालय ने पीएमएलए एक्ट के तहत दर्ज हाईप्रोफाइल मामलों में जांच तेज कर दी है. डायरेक्टर राहुल नवीन ने जोनल अफसरों को इसके निर्देश दिए हैं.

डायरेक्टर ने एक बैठक में आदेश दिए कि मनी लॉन्ड्रिंग के मुकदमों को तेजी से नतीजे तक पहुंचाया जाए, एआई के इस्तेमाल से बचते हुए पुख्ता सबूतों के साथ कोर्ट ट्रायल में केस फाइनल स्थिति पहुंचें.

सजा दिलाने का लक्ष्य

जोनल चीफ से कहा कि अपने जोन में ऐसे कम से कम 10 हाई-प्रोफाइल केस की पहचान करें, जिन्हें 6 से 8 महीने के अंदर अंजाम तक पहुंचाया जा सकता है. निदेशक ने अपने अफसरों को निर्देश दिए कि ट्रायल शुरू होने से पहले तैयारियों को पुख्ता करके रखें. जो मुकदमे 6 महीने से ज्यादा संज्ञान लिए जाने का इंतजार कर रहे हैं, उनकी हर महीने समीक्षा करें. जो मामले 10 साल से पेंडिंग पड़े हुए हैं, उनकी विशेष तरह से निगरानी करें.